

# अभिनव और प्रांजली ने डेफलम्पिक्स में एयर पिस्टल मिश्रित टीम में जीता स्वर्ण

टोक्यो, 19 नवंबर टोक्यो में जारी 25वें समर डेफलम्पिक्स में भारतीय निशानेबाजों का शानदार प्रदर्शन जारी रहा, जहां अभिनव देशवाल और प्रांजली प्रशांत धुमाल ने 10मी एयर पिस्टल मिश्रित टीम इवेंट में चीनी ताइपे के या-जू काओ और मिंग-जुई हसु को 16-6 से हराकर स्वर्ण पदक अपने नाम किया। दिन की दूसरी स्पर्धा में कुशाग्र सिंह राजावत ने 50मी राइफल प्रोन में कांस्य पदक जीता। इन पदकों के साथ भारत की शूटिंग में कुल पदक संख्या 11 हो गई है, जो अभी तक टोक्यो में भारत के जीते गए कुल पदक हैं।

अभिनव और प्रांजली ने स्वर्ण पदक मैच की शुरुआत से ही अपना दबदबा बनाए रखा और प्रतिद्वंद्वियों को वापसी का कोई मौका नहीं दिया। इससे पहले क्वालिफिकेशन में दोनों ने डेफ वर्ल्ड और ओलंपिक रिकॉर्ड की बराबरी की थी, जिसे पिछले डेफलम्पिक्स में इसी जोड़ी ने स्थापित किया था। भारतीय जोड़ी ने 569-20 का संयुक्त स्कोर किया, जिसमें अभिनव ने 287-12 (97, 95, 95)



और प्रांजली ने 282-8 (95, 94, 93) स्कोर किया। दोनों निशानेबाज सोमवार को व्यक्तिगत वर्ग में भी रजत पदक जीत चुके हैं।

भारत की दूसरी जोड़ी, महिलाओं की व्यक्तिगत चैंपियन अनुया प्रसाद और रुदार विनोद कुमार क्वालिफिकेशन में 553-10 के संयुक्त स्कोर के साथ सातवें स्थान पर रही। अनुया ने 280-5 (93, 91, 96) जबकि रुदार ने 273-5 (92, 90, 91) स्कोर किया। ईरान के महिला सामीई और बिजान गफ़ारी ने यूक्रेन के सोफिया ओलेनिच और ओलेक्ज़ेंडर कोलोडी को हराकर कांस्य पदक जीता।

50मी राइफल प्रोन में कुशाग्र सिंह राजावत ने 224.3 के स्कोर के साथ कांस्य पदक पर कब्जा जमाया। यूक्रेन के दिमित्रो पेट्रूको ने 251.0 के स्कोर के साथ स्वर्ण पदक जीता और डेफ वर्ल्ड व ओलंपिक रिकॉर्ड तोड़ा, जबकि जर्मनी के कॉलिन म्यूरएलर ने 245.4 के साथ रजत पदक जीता। महित संघू और नताशा जोशी कल महिलाओं की 50मी श्री पोज़िशन्स इवेंट में हिस्सा लेंगी। महित पहले ही 10मी एयर राइफल मिश्रित टीम और व्यक्तिगत वर्ग में क्रमशः स्वर्ण और रजत जीत चुकी हैं।



## सईद मुश्ताक अली ट्रॉफी प्रशिक्षण शिविर हेतु राजस्थान टीम के संभावित घोषित

जयपुर, 19 नवम्बर आरसीए एडहॉक कमेटी के अनुसार बीसीसीआई के आगामी घरेलू क्रिकेट सत्र 2025 - 26 की सीनियर सैयद मुश्ताक अली टी 20 ट्रॉफी में भाग लेने वाली राजस्थान टीम के संभावितों के चयन हेतु आरसीए एडहॉक कमेटी सदस्यों द्वारा नियुक्त सीनियर चयन कमेटी (पुरुष ) ने राजस्थान सीनियर सैयद मुश्ताक अली टीम के संभावितों के प्रशिक्षण शिविर हेतु खिलाड़ियों का चयन किया। इस दौरान आरसीए एडहॉक कमेटी द्वारा नियुक्त ओब्जेक्टिवन कमेटी सदस्य अरिष्ट सिंघवी मौजूद रहे। राजस्थान टीम के संभावितों का शिविर आगामी 21 - 22 नवम्बर को जयपुर में आयोजित किया जायेगा।

**राजस्थान सीनियर टीम प्रशिक्षण शिविर हेतु चयनित खिलाड़ी :**- महिपाल लोमरोर, दीपक हुड्डा, राम निवास गोलाडा, राम मोहन चौहान, आदित्य सिंह राठौर, कार्तिक शर्मा, कुणाल सिंह राठौर, खलील अहमद, अजय सिंह कुकना, अजय राज सिंह, अकाश सिंह, मानव सुथार, साहिल दीवान, अशोक शर्मा, भरत शर्मा, सचिन यादव, कमलेश नागरकोटी, शुभम गढ़वाल, हेमंत कुमार चौधरी, राहुल चाहर, विश्वजीत सिंह भाटी, अमन सिंह शेखावत।

## फ्रांस पर शानदार जीत के साथ वेल्जियम डेविस कप सेमीफाइनल में पहुंचा

बोलोग्ना (इटली), 19 नवंबर बेल्जियम ने इटली के बोलोग्ना में फ्रांस पर 2-0 की शानदार जीत के साथ 2025 डेविस कप फाइनल 8 के सेमीफाइनल में अपनी जगह पक्की कर ली। क्वार्टर फाइनल में बेल्जियम ने बेल्जियम की इस जीत से इस प्रतियोगिता में फ्रांस के खिलाफ उसका रिकॉर्ड 4-6 हो गया है, जिसका इतिहास एक सदी से भी ज्यादा पुराना है। दिन की शुरुआत राफेल कॉलिनगन की शानदार वापसी के साथ हुई, जिन्होंने धीमी शुरुआत को पलटते हुए कॉरेंटिन मोटेट को 2-6, 7-5, 7-5 से हराया।

# तलवारबाजी, फुटबॉल, हॉकी, जूडो, कबड्डी और टेनिस में भाग लेंगे 1328 खिलाड़ी

## छह खेलों में होगी 728 महिला प्रतिभागी

जयपुर, 19 नवंबर राजस्थान में आजादी के बाद पहली बार 5वें खेलो इंडिया यूनिवर्सिटी गेम्स जैसा भव्य आयोजन किया जा रहा है, इसमें 24 खेल शामिल किये गये हैं, जो सभी सातों संभागों में होंगे। छह खेलों-तलवारबाजी, फुटबॉल, हॉकी, जूडो, कबड्डी और टेनिस में 1328 खिलाड़ी पदक का दावा पेश करेंगे, इसमें 728 महिला खिलाड़ी शामिल हैं। शासन सचिव, युवा मामले एवं खेल विभाग, राजस्थान सरकार एवं अस्थाय राजस्थान राज्य क्रीडा परिषद डा. नीरज के.पवन ने बताया कि कोटा संभाग में 25 से 28 नवंबर तक तलवारबाजी की स्पर्द्धा आयोजित होगी, जिसमें कुल 240 तलवारबाज भाग लेंगे। दोनों वर्गों में 24-24 टीमें होंगी और प्रत्येक टीम के 4 खिलाड़ी होंगे। फुटबॉल का आयोजन पूर्णिमा यूनिवर्सिटी में 25 नवंबर से 4 दिसंबर तक आयोजित किये जायेंगे। इसमें 144

महिलाओं सहित कुल 288 खिलाड़ी भाग लेंगे। इसमें प्रत्येक टीम में 18 खिलाड़ी शामिल हैं। उन्होंने बताया कि हॉकी का आयोजन 25 नवंबर से 3 दिसंबर तक सवाई मानसिंह स्टेडियम के हॉकी एस्टोर्टर्फ मैदान पर किया जाएगा। दोनों वर्गों की प्रत्येक टीम में 18-18 खिलाड़ी होंगे। उदयपुर में जूडो 7 वर्गों में आयोजित की जाएगी, जिसमें पुरुष वर्ग में 60 किग्रा, 66 किग्रा (हाफ लाइट वेट), 73 किग्रा (लाइट वेट), 81 किग्रा (हाफ मिडिल वेट), 90 किग्रा (हाफ मिडिल वेट), 100 किग्रा (हाफ हैवी वेट), 100 किग्रा (हाफ मिडिल वेट), 70 किग्रा (मिडिल वेट), 78 किग्रा (हाफ हैवी वेट), 78 किग्रा से अधिक (हैवी वेट) की स्पर्द्धाएं शामिल हैं। दोनों वर्गों में 56-56 खिलाड़ी खेलेंगे। डा. नीरज के.पवन ने बताया कि इसी प्रकार कबड्डी में पुरुष व महिलाओं में 96-96 खिलाड़ी भाग लेंगे। प्रत्येक टीम में 12 खिलाड़ी होंगे।

## 2026 फीफा विश्व कप के लिए क्वालीफाई करने वाली टीमें

लंदन, 19 नवंबर मंगलवार को यूरोप और कॉनकाकाफ जेोन में हुए मैचों के बाद 48-पक्षीय 2026 फीफा विश्व कप के लिए क्वालीफाई करने वाली टीमों की सूची इस प्रकार है :-

**मेजबान देश** - संयुक्त राज्य अमेरिका, कनाडा, मेक्सिको उत्तरी अमेरिका, मध्य अमेरिका और कैरिबियन (कॉनकाकाफ) कुराकाओ, हैती, पनामा **अफ्रीका** - अल्जीरिया, केप वर्डे, मिस्र, घाना, कोट डी आइवर, मोरक्को, सेनेगल, दक्षिण अफ्रीका, टचयूनीशिया **एशिया** - ऑस्ट्रेलिया, ईरान, जापान, जॉर्डन, कतर, सऊदी अरब, दक्षिण कोरिया, उज्बेकिस्तान

**यूरोप** - क्रोएशिया, इंग्लैंड, फ्रांस, नीर्वे, पुर्तगाल, जर्मनी, नीदरलैंड, स्पेन, बेल्जियम, स्विट्जरलैंड, ऑस्ट्रिया, स्कॉटलैंड

**विश्व कप क्वालीफाईंग प्ले-ऑफ में टीमें**

गुरुवार को होने वाले ड्रा से पहले 2026 फीफा विश्व कप क्वालीफाईंग प्ले-ऑफ में टीमों की सूची इस प्रकार है: **यूईएफए** - इटली, डेनमार्क, तुर्किये, यूक्रेन, पोलैंड, वेल्स, चेक गणराज्य, स्लोवाकिया, अल्बानिया, आयरलैंड गणराज्य, बॉस्निया और हर्जेगोविना, कोसोवो, स्वीडन, रोमानिया, उत्तरी आयरलैंड, उत्तरी मैसेडोनिया **अंतर-संघीय** - इराक, डीआर कांगो, न्यू कैलेडोनिया, बोलीविया, सूरीनाम, जमैका **नोट:** प्ले-ऑफ मार्च 2026 में खेले जायेंगे।

# 100 वें टेस्ट में शतक की दहलज पर मुशफिकुर रहीम

मीरपुर, 19 नवंबर मुशफिकुर रहीम (नाबाद 99) अपने 100वें टेस्ट में शतक बनाने की दहलीज पर पहुंच गए हैं जबकि उनकी शानदार बल्लेबाजी और लिटन कुमार दास (नाबाद 47) और मोमिनुल हक (63) की उपयोगी पारियों के दम पर बंगलादेश ने आयरलैंड के खिलाफ दूसरे टेस्ट मैच के पहले दिन बुधवार को चार विकेट पर 294 रन बनाकर अपनी स्थिति मजबूत कर ली।

आज यहां बंगलादेश ने टॉस जीतकर पहले बल्लेबाजी करने का फैसला किया। महमुदुल हसन जांय और शादमान इस्लाम की सलामी जोड़ी ने पहले विकेट के लिए 52 रन जोड़े। एंडी मैक्ब्राइन ने शादमान इस्लाम 35 को आउटकर आयरलैंड को पहली सफलता दिलाई।

बंगलादेश का दूसरा विकेट महमुदुल हसन जांय (34) के रूप में गिरा। उन्हें भी एंडी मैक्ब्राइन ने आउट किया। इसके बाद एंडी मैक्ब्राइन ने कप्तान नजमुल शातो (आउट) और मोमिनुल हक (68) को भी



अपना शिकार बनाया। दिन का खेल समाप्त होने के समय बंगलादेश ने 90 ओवरों में चार विकेट पर 294 रन लिए थे। मुशफिकुर रहीम (नाबाद 99), लिटन कुमार दास (नाबाद 47) क्रीज पर मौजूद थे। आयरलैंड के एकमात्र सफल गेंदबाज एंडी मैक्ब्राइन रहे। उन्होंने बंगलादेश के चार बल्लेबाजों को आउट किया।

## लक्ष्य सेन, एचएस प्रणय और किदांबी श्रीकांत दूसरे दौर में

सिडनी, 19 नवंबर लक्ष्य सेन, एचएस प्रणय, किदांबी श्रीकांत, आयुष शेठ्टी और थारुण मन्नेपल्ली ने शानदार प्रदर्शन करते हुए बुधवार को ऑस्ट्रेलियन ओपन 2025 बैडमिंटन टूर्नामेंट के प्री क्वार्टर फाइनल में जगह बना ली है।

आज यहां पेरिस ओलंपिक 2024 के सेमीफाइनलिस्ट लक्ष्य सेन ने चीनी ताइपे के विश्व नंबर 40 सु ली-यांग को 43

मिनट तक चले मुकाबले में 21-17, 21-13 से हराकर आगे दौर में जगह बनाई। इस बीच, विश्व चैंपियनशिप के कांस्य पदक विजेता एचएस प्रणय ने शुरुआती स्रटकों से उबरते हुए इंडोनेशिया के योहानेस झॉट मार्सेलिनो को 6-21, 21-12, 21-13, 17 से हराने में सफलता पाई।

पूर्व विश्व नंबर वन किदांबी श्रीकांत ने चीनी ताइपे के 20वें स्थान पर काबिज

## दक्षिण अफ्रीका-ए ने भारत-ए को 73 रनों से हराया

राजकोट, 19 नवंबर रिवाल्डो मूनसामी (107) और लुआन-ट्रे प्रेटोरियस (123) की शानदार शतकीय पारियों के बाद एन पीटर (चार विकेट) और टी मोरेकी (तीन विकेट) के बेहतरीन प्रदर्शन के दम पर दक्षिण अफ्रीका ए ने बुधवार को तीसरे अनौपचारिक एकदिवसीय मुकाबले में भारत ए को 73 रनों से हरा दिया। हालांकि भारत ए ने तीन मैचों की सीरीज 2-1 से अपने नाम कर ली। रितुराज गायकवाड को उनकी शानदार बल्लेबाजी के लिए प्लेयर ऑफ द सीरीज तथा लुआन-ट्रे प्रेटोरियस को शतकीय पारी के लिए प्लेयर ऑफ द मैच से नवाजा गया।

326 रनों के लक्ष्य का पीछा करने उतरी भारत ए के बल्लेबाज दक्षिण अफ्रीकी गेंदबाजों के आगे खुल नहीं सके और अंतराल पर अपने विकेट गंवाते रहे और पूरी टीम 49.1 ओवर में 252 के स्कोर पर सिमट रही। आयुष वदोनी ने टीम के लिए सर्वाधिक 66 रनों की पारी खेली। इशान किशन ने 57 रन बनाये। रितुराज गायकवाड (25) रन बनाकर आउट हुये। मानव सुथार और प्रसिद्ध कृष्णा 23-23 रन बनाकर आउट हुये।

ली चिया-हाओ को एक घंटे से अधिक देर तक चले मैराथन मुकाबले में 21-19, 19-21, 21-15 से हराकर राउंड ऑफ 16 में जगह बनाई। थारुण मन्नेपल्ली को भी डेनमार्क के मैग्नस जोहानसन को तीन गेमों के कड़े मुकाबले में 21-13, 17-21, 21-19 से हराने के लिए एक घंटे से ज्यादा समय तक कड़ी मेहनत करनी पड़ी।

## चतुर्थ डॉ. एपीजे अब्दुल कलाम स्मृति टी-20 क्रिकेट प्रतियोगिता आर.डी. एकेडमी की जीत में अनिल व अमन चमके

जयपुर, 19 नवम्बर मैत्री क्रिकेट क्लब द्वारा आयोजित आज आर.डी. क्रिकेट ग्राउंड जगतपुर में चतुर्थ डॉ.ए.पी.जे अब्दुल कलाम स्मृति टी-20 क्रिकेट प्रतियोगिता के अन्तर्गत आज खेले गये मुकाबले में अनिल कुमार गोठवाल 45 रन पर 3 विकेट की शानदान गेंदबाजी की बदौलत मिनर्वा क्रिकेट एकेडमी को हराकर लगातार चौथी जीत दर्ज कर पूल में प्रथम स्थान पर रही।

टॉस जीतकर आर.डी. क्रिकेट एकेडमी ने पहले बल्लेबाजी करते हुये अनिल कुमार 45 रन, विजय चौधरी 39 रन, गर्वित व्यास 24 रन नाबाद, नव्य गुप्ता 16 रन, विजय प्रजापत 11 रन की बदौलत निर्धारित 20 ओवर में 7 विकेट खोकर 170 रन बनाये। गेंदबाजी में मिनर्वा क्रिकेट एकेडमी की ओर से गौरव साल्वी 25 रन पर 2 विकेट, अमृतपाल सिंह 40 रन पर 2 विकेट तथा ईशान जैन, पीयूष व अरिन्जय बाफना प्रत्येक 1-1 विकेट लेकर अन्य सफल गेंदबाज रहे।



## अभिषेक की हैट्रिक से गवर्नमेंट फुटबॉल एकेडमी जोधपुर विजेता बना

जयपुर, 19 नवम्बर राजस्थान फुटबॉल संघ के तत्वाधान में जयपुर इंजीनियरिंग कॉलेज गड़ोता जयपुर फुटबॉल मैदान पर रविवार को अंडर - 17 राजस्थान बॉयज फुटबॉल लीग 2025 के तीन मैच खेले गए राजस्थान फुटबाल संघ सचिव दिलीप सिंह शेखावत ने बताया कि मैच जयपुर एलीट फुटबॉल क्लब एवं राजस्थान यूनाइटेड फुटबाल क्लब के मध्य खेला गया जिसमें जयपुर एलि्ट 1- 0 से विजयी रहा, विजेता टीम की तरफ से भीष्म ने 69 मिनट पर गोल किया। मैच फुटसाल फुटबाल क्लब एवं रिहान फुटबाल क्लब अजमेर के बीच खेला गया जिसमें जयपुर फुटसाल 3- 0 से विजई रहा, टीम की तरफ से 2 गोल आदर्श ने 15 और 69 मिनट पर व एक गोल अकशराज ने 23 मिनट पर गोल किया तीसरा मैच फुटबॉल जयपुर ब्रॉय और गर्ल्स क्लब गवर्नमेंट फुटबॉल एकेडमी जोधपुर के मध्य खेला गया जिसमें गवर्नमेंट अकेडमी ने 4 - 0 से एक्तरका जीत हासिल की, विजेता टीम की तरफ से अभिषेक ने हैट्रिक लगाई (28,42,79) एक गोल हर्ष तेली ने 24 मिनट में किया मैच में अमर सिंह राठोड़ ने मैच कमिस्नर तथा, रूपेन्द्र, अवकाश, सुमन और सुनिल ने निर्णायक की भूमिका निभाई।

# रणजी ट्रॉफी : राजस्थान-दिल्ली मैच ड्रां, अंडर-23 ट्रॉफी : राजस्थान ने सौराष्ट्र को 7 विकेट से हराया

अंडर 19 कूच बिहार ट्रॉफी-राजस्थान ने पॉन्डिचेरी को 6 विकेट से हराया, राज्य सीनियर टी-20 चैलेंजर ट्रॉफी, आदित्य सिंह, गणपत लाल शर्मा, यश सांखला, भारत शर्मा नमके

जयपुर, 19 नवंबर। नाथद्वारा में राजस्थान - दिल्ली टीमों के मध्य खेला जा रहा रणजी ट्रॉफी मैच आज अंतिम दिन ड्रा समाप्त हुआ, मैच में राजस्थान के लिए महिपाल लोमरोर, कार्तिक शर्मा, कुणाल सिंह राठौर, सचिन यादव, अजय सिंह कुकना, अशोक शर्मा, अनिकेत चौधरी चमके। रणजी ट्रॉफी राजस्थान - दिल्ली मैच ड्रा समाप्त राजस्थान पहली पारी 570/ 7 घोषित दिल्ली पहली पारी 296/ 7 आउट दिल्ली दूसरी पारी 316/ 7 आज मैच के अंतिम दिन दिल्ली टीम ने फॉलो ऑन खेलते हुए मैच समाप्त घोषित किये जाने तक 7 विकेट के नुकसान पर 316 रन बना लिए थे। टीम के लिए यश धूल 189 व आयुष 64 रन राजस्थान के गेंदबाज अजय सिंह कुकना 92 / 3, अशोक

शर्मा, अनिकेत चौधरी, साहिल दीवान, सचिन यादव प्रत्येक 1 - 1 विकेट। अंडर 23 ट्रॉफी - राजस्थान ने सौराष्ट्र को 7 विकेट से हराया अहमदाबाद में खेले जा रहे अंडर 23 ट्रॉफी राजस्थान - सौराष्ट्र मैच को राजस्थान ने 7 विकेट से जीता, राजस्थान की जीत में नीलेश टांक, सुमित गोदारा, रोहन राजभर, मुकुल चौधरी, करण लाम्बा चमके। सौराष्ट्र पारी 305 / 6, टीम के लिए रक्षित 102, अंश 92 व मानव 63 रन, राजस्थान के गेंदबाज नीलेश टांक 51 / 4 व चेतन शर्मा, दीपेंद्र 1 - 1 विकेट, राजस्थान पारी 307 / 3 सुमित गोदारा, रोहन राजभर, मुकुल चौधरी, करण लाम्बा ने शानदार अर्धशतकीय पारियां खेली। टीम के लिएसुमित गोदारा 77 रन (84 गेंद,



5 चोक्के, 5 छक्के), रोहन राजभर 76 रन (92 गेंद, 5 चोक्के, 1 छक्का), मुकुल चौधरी नाबाद 71 रन (43 गेंद, 3 चोक्के, 5 छक्के), करण लाम्बा नाबाद 70 रन (63 गेंद, 3 चोक्के, 3 छक्के)

सौराष्ट्र के गेंदबाज करैस 61 / 2 विकेट, अंडर 19 कूच बिहार ट्रॉफी राजस्थान - पॉन्डिचेरी मैच (राजस्थान 6 विकेट से जीती), जयपुर में जेपुरियाग्राउंड पर खेले जा रहे राजस्थान पॉन्डिचेरी

मैच का परिणाम :-, पॉन्डिचेरी पहली पारी 314 आल आउट, राजस्थान पहली पारी 338 आल आउट, पॉन्डिचेरी दूसरी पारी 137 आल आउट, राजस्थान दूसरी पारी 117 / 4, लक्ष्य को आज मैच के अंतिम दिन राजस्थान टीम ने 4 विकेट के नुकसान पर 117 रन बनाते हुए राजस्थान ने मैच में 6 विकेट से शानदार जीत दर्ज की। टीम के लिए आदित्य सैनी नाबाद 47 रन (66 गेंद, 3 चोक्के, 3 छक्के) व ओसनिज ग्रीवर नाबाद 43 रन (83 गेंद, 6 चोक्के) रनो का योगदान दिया। पॉन्डिचेरी के गेंदबाज सुरेंद्र बिस्नोई 39 / 4 विकेट।

राज्य सीनियर टी20 चैलेंजर ट्रॉफी पहला मैच टीम डी - टीम ए (टीएम ए जीती) टीम डी पारी 157 / 9 टीम के लिए यश सांखला 68, शिवा 35, कमलेश 21 रन टीम ए के गेंदबाज गणपत लाल शर्मा 26 / 3, दानिश भाम्भू 22 / 3 व हेमंत 31 / 2 विकेट टीम ए पारी 161 / 6 टीम के लिए भरत शर्मा 46, समरजीत 33 व पुखराज 22, गणपत लाल शर्मा नाबाद 15 रन टीम डी के गेंदबाज पुनीत मिश्रा 18 / 2, विश्वजीत सिंह 21 / 2 विकेट दूसरा मैच टीम सी - टीम बी ( टीम बी जीती) टीम सी पारी 185 / 5 टीम के लिए मनेंद्र सिंह 50, देवकृत शर्मा 42, सौरभ 34, तोषित 34 रन, टीम बी के गेंदबाज राजीव 48 / 2, टीम बी पारी 186 / 6, टीम के लिए आदित्य सिंह 114, राजवीर 33, जयंत 20 रन, टीम सी के गेंदबाज निर्मल बिश्नोई 38 / 2 विकेट।